



अधिकतम 33.0 डिग्री

न्यूनतम 27.0 डिग्री



[खरसिया | सारंगढ़ | घरघोड़ा | धरमजयगढ़ | पुसौर | बरमकेला | लैलूंगा | तमनार]

खबर संक्षेप

नाबालिग को भगाने वाला
अपचारी बालक गिरफ्तार

रायगढ़। पुसौर पुलिस ने नाबालिग बालिका को भगा ले जाने तथा उसके साथ शारीरिक शोषण करने के मामले में एक अपचारी बालक को गिरफ्तार कर किशोर न्याय बोर्ड पेश किया गया, जहां से उसे बाल संपेक्षण गृह भेज दिया गया। 9 जून को बालिका की मां ने थाने पहुंच कर रिपोर्ट दर्ज कराया कि उसकी नाबालिग बेटी 8 जून की रात्रि खिना बताए घर से कहीं गई है। ऐसे में पुलिस ने धारा 363 के तहत अपराध दर्ज करते हुए मामले को विवेचना में लिया। विवेचना के दौरान पता चला कि बालिका अपने हमउम्र बालक के साथ निकली है। ऐसे में गुप्त बालिका एवं संदेही बालक दोनों को लगातार पतासाजी की जाने लगी। इसी बीच बालिका को सारंगढ़ में देखे जाने की सूचना पुलिस को मिली। तब पुसौर थाना प्रमारी रोहित बंजारे अपने स्टाफ के साथ सारंगढ़ पहुंचे और गुप्त बालिका तथा अपचारी बालक को थाना लाया गया। बालिका ने पूछताछ में अपचारी बालक द्वारा शादी का प्रलोभन देकर भगा ले जाना और शारीरिक संबंध स्थापित करने की बात कही। बालिका के कथन के आधार पर मेडिकल रिपोर्ट पर प्रकरण में धारा 366 376(2)(ड), 6 पोक्सो एक्ट विस्तारित कर अपचारी बालक को किशोर न्याय बोर्ड रायगढ़ के समक्ष पेश किया गया।

बालिका से छेड़खानी करने
वाला अथेड़ गिरफ्तार

रायगढ़। पुसौर थाना क्षेत्र निवासी एक किशोर बालिका से छेड़खानी के आरोप में एक अथेड़ को गिरफ्तार किया है। इस संबंध में मिली जानकारी के अनुसार पंडित किशोर बालिका ने बताया कि वह 28 जून की शाम हेमसागर गुप्ता के किराना दुकान में पेन लेने गई थी, उस समय हेमसागर गुप्ता अमर टिप्पणी किया। बालिका पेन लेकर घर आ गई। रात्रि करीब 9 बजे कुछ सामान की आवश्यकता होने पर वह किराना दुकान सामान खरीदने गई तो हेमसागर गुप्ता बालिका को अकेली पाकर छेड़खानी करने लगा। बालिका विरोध कर मांगते हुए घर आई और घरवालों को घटना की जानकारी दी तथा जिसके बाद बालिका ने अपने परिजनों के साथ घटना की लिखित शिकायत दर्ज कराई। बालिका ने बताया कि पिछले साल माह नवंबर और इस साल भी दो तीन बार हेमसागर गुप्ता छेड़खानी किया। लोक लाज से हेमसागर की हरकतों को नहीं बताई थी। पुलिस पुलिस द्वारा तत्काल कार्रवाई करते हुए आरोपी हेमसागर गुप्ता उम्र 58 वर्ष को शोलांग और पोक्सो एक्ट की धाराओं में गिरफ्तार का न्यायिक रिमांड पर भेजा गया।

अवैध कबाड़ से भरा ट्रक
जब्त, दो गिरफ्तार

रायगढ़। थाना पूंजीपथरा में मोटर सायकल मैकेनिक अजित चौहान निवासी गेरवाली 40 वर्ष द्वारा रिपोर्ट दर्ज करवाया कि वाम गेरवाली इंदिरा आवास के पास रोड किनारे इसकी साईं ऑटो गैरेज है, जहां कृष्णा यादव निवासी छिंदमौला अपनी मोटर सायकल प्लेटिना क्रमांक सीजी 13 एम 2125 को बनवाने छोड़ा थाए गाड़ी गैरेज के सामने रखी हुई थी जिससे 14 जून की रात्रि कोई अज्ञात चोर चोरी कर ले गया है रिपोर्ट पर थाना पूंजीपथरा में धारा 379 भादवि कायम कर विवेचना में लिया गया। आज मुखबीर सूचना पर पूंजीपथरा पुलिस द्वारा गेरवाली के पास ट्रक क्रमांक सीजी 13 एचवाई 1340 में लोड करीब 2 टन कबाड़ के साथ दो व्यक्तियों को पकड़ा गया। ट्रक में लोड कबाड़ में चोरी मोटर सायकल प्लेटिना सीजी 13 एम 2125 का चेचिस फ्रेम मिला। पकड़े गए संदेही राजेश सोनी और लक्ष्मण यादव उर्फ लक्की ने 14-15 जून के दरमियानी रात साईं मोटर गैरेज गेरवाली से प्लेटिना मोटर सायकल को चोरी करना बताया है।

पॉक्सो एक्ट का आरोपी
गिरफ्तार, बालिका बरामद

रायगढ़। गुप्त नाबालिगों की खोजबीन के विशेष अभियान में थाना तमनार द्वारा 26 जून को थानाक्षेत्र से लापता हुई किशोर बालिका 17 वर्ष को आज डमरा सवती से दरस्याब किया गया है। 27 जून को थाने तमनार में बालिका के लापता हो जाने के रिपोर्ट पर थाना तमनार में धारा 363 आईपीसी के तहत अज्ञात आरोपी पर अपराध पंजीबद्ध कर बालिका के परिजन, सहैलियों, गवाहों के बयान लिये गए। परिजन बताए घर से कहीं चली गई है। बालिका की सहैलियों, गवाहों से बालिका और लोक खडिया उर्फ राजेंद्र निवासी जमपाली कोतररोड़ से मित्रता की जानकारी मिली। तत्काल थाना प्रमारी निरीक्षक आशीषाद राहटगांवकर द्वारा संदेही का डिटेल निकलवा कर अपने टीम के साथ संदेही के निवास में दबिश दिया गया, जहां बालिका और संदेही नहीं मिले। थाना प्रमारी द्वारा गुप्त बालिका एवं संदेही युवक की पतासाजी के लिए मुखबीर लगा रखे थे। आज संदेही लोक खडिया को कोर्टमौल डमरा में देखे जाने की सूचना थाना प्रमारी को मिलने पर तत्काल तमनार पुलिस द्वारा वाम कोर्टमौ, डमरा में दबिश दिया गया।

भारतीय न्याय संहिता: पुलिस को मिले असीमित अधिकार
लिंगभेद समाप्त: गलती से अपराध होने पर अब मिलेगी छोटी सजा

हरिभूमि न्यूज | रायगढ़

देश में सोमवार से लागू रहे भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम कई मामलों में आम आदमी का जीवन बदल देंगे। इनमें जहां महिला-पुरुष बराबरी पर जोर दिया है, तो गलती से पहली बार अपराध करने वालों के प्रति कुछ हद तक नरमी दिखाई जाएगी। उधर, राजनीतिक गलियारों में पुलिस को असीमित अधिकार दिए जाने और बदले की भावना से कार्रवाई होने की आशंका बढ़ती जा रही है।

तीनों नए कानून लागू होने की तारीख नजदीक आने के साथ ही राज्यों में इनकी पालना के लिए नियम बनाने की प्रक्रिया अंतिम चरण में पहुंच गई है। संभवतः राज्य सरकारों की ओर से रिविज्वा को नियम जारी किए जा सकते हैं। कुछ मामलों में हाईकोर्ट को भी नियम बनाने हैं, जिनके लिए भी प्रक्रिया चल रही है।

अब ये भी अपराध, सजा तय-भारत के बाहर साजिश- धारा 48: देश के बाहर रहकर भारत में अपराध के लिए उकसाना भी अपराध। झूठ बोलकर शारीरिक संबंध बनाना- धारा 69: शादी, रोजगार, पदेनक्ति का झूठा वादा कर या पहचान छिपा कर महिला से उसकी सहमति से

सम्बन्ध बनाना। दस साल तक सजा और जुर्माना। नाबालिग से सामूहिक बलात्कार- धारा 70(2): आजीवन कारावास या फांसी। महिला को भी सजा- महिला किसी अन्य महिला को बलपूर्वक निर्वस्त्र करे या उसके अंतःवस्त्रों के भीतर ताक-झांक करे। ऐसे मामलों में धारा 76 और 77 के तहत 3 से 7 साल तक सजा। बच्चे से अपराध कराना-धारा 95: अपराध के लिए बच्चे का इस्तेमाल करने पर 7 से 10 साल तक सजा। माँब लिंग-धारा 103(2): पांच या अधिक व्यक्तियों का नस्ल, जाति या समुदाय, लिंग, जन्म स्थान या भाषा आदि किसी आधार पर हत्या को अंजाम देना। ऐसे समूह के प्रत्येक सदस्य को फांसी या उम्रकैद की सजा और जुर्माना। हिट एंड रन - धारा 106(2): मौत होने पर और दुर्घटना की सूचना नहीं देने पर हिट एंड रन के मामले में 10 साल की सजा। संगठित अपराध-धारा 111: अहपरण, डकैती, वाहन चोरी, फिरोती, हत्या की सुपारी लेना, भूमाफिया, साइबर अपराध, देह व्यापार या अन्य कार्य के लिए मानव तस्करी तथा नशा, हथियार या अन्य वस्तुओं की तस्करी अथवा हिंसा भड़काना। इनके लिए 10 साल तक सजा और एक लाख रुपए तक जुर्माना संभव।



भारतीय न्याय संहिता में यह बदलाव

राजद्रोह अब देश द्रोह- राजद्रोह से संबंधित भारतीय दंड संहिता की धारा-124, के प्रावधान नहीं होंगे, लेकिन बीएनएस की धारा 152 में विद्रोह या देश की एकता को खतरा पहुंचाने का प्रयास अपराध होंगे। इनमें 7 साल से उम्रकैद तक सजा। धारा 420 (आईपीसी) अब 318 (बीएनएस)- आईपीसी की धारा 406 से 409 को बीएनएस में धारा-316 और आईपीसी 417, 418 और 420 को बीएनएस धारा-318 बनाया। प्रयास, उकसाने और साजिश को एक साथ लाया गया है।

इनको बीएनएसएस में जगह नहीं

- अपाकृतिक संबंध से संबंधित आईपीसी की धारा 377
- आत्महत्या के प्रयास से सम्बंधित आईपीसी की धारा 309
- भारतीय नागरिक सुरक्षा संहिता विधेयक, (बीएनएसएस)
- एलबी गैरनिग- पहली बार अपराध होने पर गलती स्वीकार करने पर सजा में राहत।
- समन तामील- सीआरपीसी में समन बालिग पुरुष को ही तामील करवाया जा सकता था अब बालिग समाप्त कर केवल बालिग व्यक्ति कर दिया, जिससे लिंगभेद समाप्त।

वया आएगा बदलाव

आतंकवादी कृत्य- धारा 113 : आतंकी संगठन का सदस्य होने, आतंकी को शरण देने या छुपाने पर यूएपीए की तर्ज पर सजा के प्रावधान। उम्रकैद तक सजा संभव। गंभीर चोट से मानसिक या शारीरिक क्षति-धारा 117(3): गंभीर चोट पहुंचाने से मानसिक संतुलन बिगड़ना या स्थायी विकलांगता होने पर दस वर्ष से उम्रकैद तक सजा। अतैतिक कार्य के लिए विदेश से लडका-लडकी लाना- धारा 141: विदेश से अतैतिक कार्य के लिए लडका या लडकी लाने पर 10 साल तक सजा। अपराध लिंग तटस्थ बनाया।

कोल साइडिंग के बजाय खेतों में डम्प हो रहा कोयला

हरिभूमि न्यूज | रायगढ़

एनटीपीसी तिलाईपाली की खदानों से निकलने वाले कोयले तस्करी हो रही है। एक मामले में कोयला जप्त कर व्यापारी को ही सुपुर्द कर दिया गया है।

जिले के घरघोड़ा ब्लॉक में आने वाले ग्राम फगुरम का यह मामला है जहां एक खेत में दो हजार से भी अधिक टन कोयला तिलाईपाली के कारीछापर रेल साइडिंग की बजाय खेतों में ही डंप कर दिया। शिकायत पर क्षेत्र के एसडीएम,

तहसीलदार, थाना प्रभारी, माइनिंग विभाग की टीम पहुंची लेकिन तस्करी करने वाले नहीं थे, किसका कोयला था ये सभी सवाल, सवाल बनकर प्रशासन के लिये अबूझ पहेली बन गए हैं। यह मामला केन्द्र सरकार की एनटीपीसी तिलाईपाली माइंस का कोयला चोरी होने से जुड़ा हुआ है। शिकायत पर एसडीएम रमेश मोर, तहसीलदार विकास जिंदल, माइनिंग अधिकारी आशीष हड़कपे और थाना प्रभारी अमित तिवारी के अलावा अन्य कई लोग पूरे दल बल के साथ पहुंचे। इसके बाद कोयले को सुपुर्दानामें में दे दिया गया। इतना ही नहीं हजारों टन कोयला अभी भी खेतों में



पड़ा हुआ है और यह कोयला एनटीपीसी तिलाईपाली से निकलकर कारीछापर की रेल साइडिंग में नहीं जाकर खेतों में कैसे आ गया इसका जवाब अधिकारी नहीं दे पा रहे हैं। मजे की बात यह है कि दो हजार से भी अधिक टन कोयला खेतों में लावारिस पड़ा रहता है और सरकारी अमले की नजर भी नहीं पड़ती। इस मामले में एसडीएम का कहना है कि यह कार्रवाई माइनिंग विभाग द्वारा की गई है।

हुई है जांच

इस पूरे मामले में तिलाईपाली कोल माइंस के जन संपर्क अधिकारी यशराम सोनी ने कहा कि कोयला किसका है यह तो जांच के बाद पता चलेगा और प्रशासन की टीम जांच कर रही है। कारीछापर से लगे फगुरम में प्रशासन की टीम जल्द आई थी जिसमें एसडीएम, तहसीलदार सहित अन्य अधिकारी शामिल थे।

गजराजों का उत्पात, दो मकानों में तोड़फोड़

हरिभूमि न्यूज | रायगढ़

वन परिक्षेत्र रायगढ़ अंतर्गत जुनवानी में शनिवार की मध्य रात्रि जंगल से गांव में दाखिल हुए एक अतिक्रमण ने जमकर उत्पात मचाया। हाथी ने दो ग्रामीणों में घर में तोड़फोड़ करते हुए घर के भीतर रखे सामानों को भी नुकसान पहुंचाया, वहीं करीब 80 किलो चावल भी चट कर गया। इसके अलावा करीब 5 से 6 किसानों की खेतों में लगी फसल को भी अपने पैरों तले रौंद डाला।

इस संबंध में मिली जानकारी के अनुसार ग्राम जुनवानी में उस वक्त हंगामा मच गया जब शनिवार की मध्य रात्रि एक गजराज गांव में दाखिल हो गया और उसके चिंगाड़ने की आवाज से ग्रामीणों की नींद टूट गई। जब ग्रामीण घर के



बाहर निकले तो गांव में हाथी की विचरण करते देख उन्हें अपने जान माल की चिंता सताने लगी। इसी बीच हाथी रामलाल कुजूर और पंचराम खलखो के मकान में दाखिल हुआ और मकान को नुकसान पहुंचाते हुए करीब 80 किलोग्राम चावल चट कर गया। वहीं घर में रखे टीवी, साइकिल सहित कई सामानों को भी हाथी ने

नुकसान पहुंचाया। दूसरी ओर घर के हाथी की आमद से ग्रामीणों ने घर से भागकर अपनी जान बचाई। जब हाथी के गांव तक पहुंचने की सूचना वन अमले को मिली तो वन अमला गांव पहुंचा और कर्मचारियों और ग्रामीणों ने हाथी को खदेड़ने का काफी प्रयास किया, लेकिन वह गांव से टस से मस नहीं हुआ। बाद में सुबह लगभग साढ़े चार बजे हाथी जंगल की ओर चला गया।

बताया जा रहा है कि हाथी रात में मकानों की क्षतिग्रस्त करने के अलावा किसानों के बाड़ी में लगे केले और कटहल की फसल को भी काफी नुकसान पहुंचाया। जुनवानी निवासी करुणा सागर, परदेशी साहू, विदेशी साहू, मंगलू साहू, ननका साहू की फसल को हाथी ने बर्बाद कर दिया।

प्रीबीएड व प्रीडिएलएड की परीक्षा में शामिल हुए 23552 अभ्यर्थी

हरिभूमि न्यूज | रायगढ़

छत्तीसगढ़ व्यवसायिक परीक्षा मंडल द्वारा रविवार को प्री बीएड तथा प्री डीएलएड की परीक्षा आयोजित की गई। यह परीक्षा दो पालियों में आयोजित की गई थी, जिसमें 23 हजार 709 अभ्यर्थियों ने परीक्षा नहीं दी।

बता दें कि प्री बीएड की परीक्षा सुबह 10 से 12.15 बजे तक आयोजित की गई, जिसके लिए 52 परीक्षा केन्द्र बनाए गए थे। इस परीक्षा के लिए जिले के 15 हजार 953 अभ्यर्थियों ने पंजीकन

कराया था, जिसमें 9 हजार 515 अभ्यर्थी उपस्थित हुए और 6 हजार 438 अनुपस्थित रहे। इसी प्रकार प्री डीएलएड की परीक्षा दोपहर 2 से शाम 4.15 बजे तक आयोजित की गई। इस परीक्षा के लिए जिले में 72 परीक्षा केन्द्र बनाए गए थे। इस परीक्षा के लिए जिले के 21 हजार 308 अभ्यर्थियों ने पंजीकन कराया था, जिसमें 14 हजार 37 अभ्यर्थी शामिल हुए तथा 7 हजार 271 अभ्यर्थियों ने परीक्षा नहीं दी। इस परीक्षा में सामान्य मानसिक योग्यता, सामान्य ज्ञान, शिक्षण अभिरूचि, सामान्य हिन्दी और अंग्रेजी के प्रश्न पूछे गए थे।

RUNGTA EDUCATIONAL FOUNDATION

BCA BBA B.COM

MSC MSW PGDCA

B.ED M.ED D.ED

B.SC (CS / MATHS / BIOTECH)

ACHIEVE YOUR FUTURE WITH US

90161 13333

41 तैदूपता व्यावसायियों से
होनी है 8 करोड़ की रिकवरी

हरिभूमि न्यूज | रायगढ़

वन विभाग से तैदूपता लॉट खरीदने के बाद उठाव और भुगतान नहीं करने वाले जिले के 41 व्यापारियों से 8.60 करोड़ रुपए की वसूली की जानी है। इन बकायेंदारों की सूची में आधी संख्या खरसिया के व्यापारियों की है। बाकी रायगढ़, रायपुर और बिलासपुर के हैं। खरसिया के ही व्यापारियों ने सबसे ज्यादा नुकसान पहुंचाया है।

तैदूपता को खरीदने के बाद राशि का भुगतान नहीं करने वाले रायगढ़ वनमंडल में ऐसे 41 व्यापारी हैं जिनसे 8.60 करोड़ रुपए वसूले जाने हैं। आरआरसी जारी होने

के बाद वज्रद कार्रवाई नहीं हो रही थी जो अब आगे बढ़ी है। वर्तमान में छग सरकार तैदूपता संग्राहकों को 5500 रुपए प्रति मानक बोरा भुगतान करती है। नीलामी में अच्छी क्वालिटी के तैदूपतों के लिए बढ़ चढ़कर बोली लगाई जाती है। जो व्यापारी इसे खरीदता है, वह राशि जमा करते करते उठाव करता है। लेकिन कई व्यापारी पूरा फंड खरीद लेते हैं और बाद में पीछे हट जाते हैं। तब वन विभाग उस लॉट को मजबूरी बतारक कम दर पर बेच देता है। अंतर की राशि के लिए उस व्यापारी को नोटिस दिया जाता है। ऐसे 41 व्यापारी हैं जिनसे वन विभाग को 8,60,36,508 रुपए वसूले जाने हैं। 1990 से लेकर 2018 के बीच इन व्यवसायियों ने वन विभाग को नुकसान पहुंचाया है। आरआरसी भी जारी की गई थी लेकिन भुगतान नहीं हुआ। इस

सूची को देखने पर पता चलता है कि केवल खरसिया के ही 17 व्यापारी हैं जिन पर बकाया है। खरसिया के इन व्यापारियों पर आयशा ट्रेडर्स अनमोल अग्रवाल 1.96 करोड़, आसमां ट्रेडर्स अरुण अग्रवाल 15 लाख, अंबिका ट्रेडर्स रामअवतार अग्रवाल 40 हजार, अशोक कुमार अग्रवाल .3.04 लाख, हरिराम एंड सन्स 10.40 लाख, इंडिया ट्रेडर्स नरेश अग्रवाल 34 लाख, कनिष्का इंटरप्राइजेस पुष्यादेवी 8.60 लाख, मंगतराम शर्मा खरसिया 10.27 लाख, संदीप एजेंसी 3.26 लाख, ओम ट्रेडर्स 43 लाख, शिवम अग्रवाल 44 लाख, शंकर ट्रेडर्स 6.61 लाख, शिवशंकर इंटरप्राइजेस राजेंद्र अग्रवाल 11 लाख, श्याम ट्रेडर्स 11.18 लाख, जिआन मेकेडम राजेश अग्रवाल 6 लाख, आयशा ट्रेडर्स अनमोल अग्रवाल 1.96 करोड़, आसमां ट्रेडर्स अरुण अग्रवाल 15 लाख, अंबिका ट्रेडर्स रामअवतार अग्रवाल 40 हजार, अशोक कुमार अग्रवाल 3.04 लाख, हरिराम एंड सन्स 10.40 लाख, इंडिया ट्रेडर्स नरेश अग्रवाल 34 लाख, कनिष्का इंटरप्राइजेस पुष्यादेवी 8.60 लाख, मंगतराम शर्मा खरसिया 10.27 लाख, संदीप एजेंसी 3.26 लाख, ओम ट्रेडर्स 43 लाख, शिवम अग्रवाल 44 लाख, शंकर ट्रेडर्स 6.61 लाख, शिवशंकर इंटरप्राइजेस राजेंद्र अग्रवाल 11 लाख, श्याम ट्रेडर्स 11.18 लाख, जिआन मेकेडम राजेश अग्रवाल 6 लाख।

सड़क हादसे में प्लांटकर्मी की मौत

रायगढ़। बीती रात एक सड़क हादसे में खरसिया के एक युवक की मौत हो गई। युवक एसकेएस कंपनी में कोल साइडिंग पर काम करता था। बताया जा रहा है कि ड्यूटी से वापस आने के दौरान उसकी बाइक और एक मालवाहक छोटा हाथी के बीच जोरदार टक्कर हो गई। जिससे युवक की मौत पर ही मौत हो गई। घटना जोबी थाना क्षेत्र के अंतर्गत फरकानारा गांव के पास की है। मृतक का नाम गजानंद पटेल उम्र 30 वर्ष है। वह बरगडखोला, खरसिया का रहने वाला था। वह एसकेएस कंपनी की कोल साइडिंग में सुपरवाइजर था। बीती रात अपनी ड्यूटी खत्म करके बाइक से वापस अपने घर आ रहा था। इस दौरान फरकानारा गांव के पास एक तेज रफ्तार माल वाहक महिंद्रा जीटो ने उसकी बाइक को जोरदार टक्कर मारी। जिससे उसकी मौत पर ही मौत हो गई। घटना के सूचना मिलने के बाद पुलिस मौके पर पहुंची थी। मृतक के शव को अस्पताल ले जाया गया। इस

हरिभूमि

सहेली

अब 8 पेज में हर मंगलवार

महिलाओं से संबंधित संपूर्ण जानकारी

कल के अंक के साथ लेना ना भूलें...

खबर संक्षेप

रेहर खदान के 29 कोलकर्मियों को गायत्री खदान किया गया तबादला
बिश्रामपुर। एसईसीएल बिश्रामपुर प्रबंधन ने पर्यावरण स्वीकृति आदेश के अभाव में पिछले आठ माह से बंद पड़ी रेहर भूमिगत खदान के 29 कामगारों का तत्काल प्रभाव से गायत्री भूमिगत खदान में तबादला किया है। बताया कि पिछले आठ माह से रेहर खदान से कोयला उत्पादन पूरी तरह से बंद है, प्रबंधन पर्यावरण क्लियरेंस सर्टिफिकेट प्राप्त करने के लिए तमाम प्रयास कर रही है, इन सबके बावजूद रायपुर से क्लियरेंस नहीं मिल पा रहा है जिस वजह से प्रबंधन को हर माह खदान में पदस्थ कर्मी पांच सौ कामगारों को बैठा कर तनख्वाह देनी पड़ रही है, ऐसे में प्रबंधन को हर माह कई करोड़ रुपए का नुकसान होने का अनुमान है, वर्तमान में रेहर खदान के अलावा कुमदा सहक्षेत्र की बलरामपुर खदान अब एक अप्रैल से तीन माह के मिले एक्सप्लोरेशन के बाद आगामी एक जुलाई से खदान सीटीओ के आभाव में बाधित हो जाएगी। दो-दो खदान बंद होने से कम्पनी प्रबंधन के समक्ष वार्षिक उत्पादन लक्ष्य को पूरा करने में संकट की स्थिति निर्मित हो सकती है।

अंजुमन कमेटी के सदस्यों ने की पुलिस अधीक्षक से मुलाकात



अंबिकापुर। शनिवार को अंजुमन कमेटी ने सरगुजा के नव पदस्थ पुलिस अधीक्षक योगेश पटेल से मुलाकात की। इस दौरान कमेटी की ओर से उन्हें सरगुजा में पदस्थापना की बधाई देने के साथ ही आरंभ में हुई मौखिक लीचिंग के बारे में चर्चा करते हुए सरगुजा में एकता व भाईचारे का माहौल बनाए रखने के लिए निरंतर प्रयास करने की बात कही गई। इसके साथ ही आने वाले मातमी पर्व मुहरम को लेकर चर्चा की गई। इस दौरान अंजुमन कमेटी के सदस्य इफ्तान सिद्दीकी, अफजाल अंसारी, अब्दुल लतीफ, रकीब अंसारी, सहजब अंसारी, फरहान सिद्दीकी, हयात आदौ मीजूद थे।

ट्रांसफार्मर के पास बिखरे तरंगित तार की चपेट में आने से बैल की हुई मौत

बिश्रामपुर। ग्राम पंचायत जमदई केराबहरा मोहल्ला में विद्युत ट्रांसफार्मर के पास जर्जर तरंगित तार की चपेट में आने से एक बैल की मौत हो गई है। जयनगर



थाना क्षेत्र अंतर्गत ग्राम पंचायत जमदई के केराबहरा मुहल्ले में स्थित विद्युत ट्रांसफार्मर के पास विभागीय कर्मचारियों की उदासीनता की वजह से तरंगित तार बिखरा हुआ था। इसी बीच बीती रात एक आवारा बैल उस तरंगित लाइन की चपेट में आ गया, जिससे उसकी मौके पर ही मौत हो गई है। ग्रामीणों ने बताया कि उक्त विद्युत ट्रांसफार्मर के पास क्षतिग्रस्त विद्युत तरंगित तार को व्यवस्थित कराए जाने हेतु कई बार विभागीय कर्मचारियों को अवगत कराया जा चुका है बावजूद इसके आज तक व्यवस्था में सुधार नहीं होने की वजह से एक बैल की तरंगित तार की चपेट में आने से मौत हो गई है। ग्रामीणों ने विभागीय अधिकारियों से जल्द ही उक्त विद्युत ट्रांसफार्मर के बिखरे तरंगित तार को व्यवस्थित कराए जाने की मांग की गई है।

गिरने से गंभीर युवक की अस्पताल में गई जान

अंबिकापुर। दरिमा थाना अंतर्गत ग्राम बरटिकरा निवासी सूर्यकांत कुजूर आ. स्व. सीताराम कुजूर (29 वर्ष) शुक्रवार को प्रतीक्षा बस स्टैंड आया था। युवक बस स्टैंड स्थित शौचालय जा रहा था तभी अचानक गिर गया जिससे मौके पर ही अचेत हो गया। घटना को देख लोगों ने युवक को तत्काल मेडिकल कॉलेज अस्पताल लेकर गए जहां चिकित्सकों ने जांच उपरति उसे मृत घोषित कर दिया। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द कर दिया है।

पैदल जा रहे ग्रामीण को बाइक ने मारी टक्कर, मौत

अंबिकापुर। रघुनाथपुर पुट्रापारा निवासी दशरथ (65 वर्ष) गत दिन पैदल दरौडाड की ओर जा रहा था। इसी दौरान विपरीत दिशा से आ रहे बाइक सवार ने लापरवाही पूर्वक चलाते हुए टक्कर मार दी। दुर्घटना में वृद्ध गंभीर रूप से घायल हो गया। परिजन वृद्ध को मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द कर दिया है।

मंत्री लक्ष्मी ने रेवती महाविद्यालय में किया कीबी एक्सएस किट का उद्घाटन



सूरजपुर। रेवती रमण महाविद्यालय के हिन्दी शाखा में नेत्रहीन दिव्यांग के लिए स्थापित कीबी एक्सएस डिवाइस का महिला एवं बाल विकास व समाज कल्याण विभाग की मंत्री लक्ष्मी राजवाड़े द्वारा उद्घाटन किया गया है। यह डिवाइस दृष्टिबाधित दिव्यांगजनों के लिए स्थापित किया गया है, ताकि दृष्टिबाधित व्यक्ति पुस्तक में अंकित शब्दों को इस डिवाइस के माध्यम से ऑडियो फॉर्मेट में कन्वर्ट कर अपने ज्ञान के संवर्धन कर सकें। साथ ही हितग्राही किसी भी किताब को स्कैन कर इसका ट्रांसलेशन कर किसी भी भाषा में सुन सकते हैं और ज्ञान अर्जित कर सकते हैं। इस दौरान जनप्रतिनिधि, शिक्षक, एनआईसी डीआईओ रोहन सिंह, उप संचालक समाज कल्याण बनेदिकता तिकी व अन्य संबंधित अधिकारी कर्मचारी उपस्थित थे।

बलरामपुर एवं कोरिया के 27 उपार्जन केन्द्रों में बचा है 23 हजार विंटल से अधिक धान खरीदी बंद होने के 6 माह बाद भी 7.5 करोड़ के धान का नहीं हुआ उटाव

हरिभूमि न्यूज ►► अम्बिकापुर

मानसून के सक्रिय होने के बाद किसान धान सहित अन्य खरीफ फसलों को रोपाईं बुनाई करने की तैयारियां प्रारम्भ कर दिए हैं लेकिन अभी तक समितियों में संग्रहित धान का उटाव पूरा नहीं हो सका है। दिसम्बर में खरीदी बंद होने के बाद से ही उपार्जन केन्द्रों में संग्रहित धान के उटाव का इंतजार किया जा रहा है। शासन के निर्देश पर इस बार पहली बार 21 विंटल प्रति एकड़ की दर से किसानों का धान खरीदा गया था। इस बार लक्ष्य से अधिक धान की खरीदी की गई लेकिन खरीदी बंद होने के 6 महीने का समय गुजरने के बावजूद उपार्जन केन्द्रों में संग्रहित धान का उटाव नहीं हो सका है। विपणन संघ एवं खाद्य विभाग के अधिकारी मार्च से ही एक सप्ताह के भीतर समस्त धान का उटाव कराने का आश्वासन दे रहे हैं। जिला सहकारी केंद्रीय बैंक से मिली जानकारी के अनुसार अभी भी सरगुजा जिलान्तर्गत अमलमिट्टी समिति में 1440 विंटल, बलरामपुर जिलान्तर्गत 10 उपार्जन केन्द्रों में 11 हजार 600 विंटल एवं कोरिया के 17 उपार्जन केन्द्रों में 11



8 महीने से पड़ा है खुले आसमान के नीचे

खरीदी प्रारम्भ होने के बाद से ही उपार्जन केन्द्रों में संग्रहित धान खुले आसमान के नीचे पड़ा है। अब मानसून की झमाझम वर्षा शुरू होने के बाद संग्रहित धान के पूरी तरह खराब होने की संभावना जताई जा रही है। जानकारों का कहना है घरे में कड़ी सुरक्षा में रखा गया धान-गेहूँ सामान्य नमी में खराब हो जाता है ऐसे में आठ महीनों से खुले आसमान के नीचे तिरपाल से ढके धान के सुरक्षित रहने का दावा करना बेमानी है। कड़ी धूप एवं वर्षा की नमी के बाद धान उपयोग के योग्य होना संभव नहीं है। जून के अंत तक भी संपूर्ण धान का उटाव होने की संभावना नहीं है। ऐसे में धान के सुरक्षित बचने की संभावना अत्यंत कम है।

इन केन्द्रों में बचा है धान

बलरामपुर जिलान्तर्गत उपार्जन केन्द्र रामेश्वर नगर में 970 विंटल, चाँदों में 884 विंटल, डूमरपाण में 513 विंटल, भंवरमाल में 2316 विंटल, रामानुजगंज में 1281 विंटल, महाराजगंज - 794 विंटल, महावीर गंज- 553 विंटल, विजय नगर-3576 विंटल, दोलंगी- 338विंटल, रामचंद्रपुर- 459 विंटल कुल 11 हजार 690 विंटल धान खुले आसमान के नीचे कहीं-से पड़ा है। इसी तरह कोरिया जिला के विभिन्न 17 उपार्जन केन्द्रों में 11 हजार 705 विंटल धान के उटाव का इंतजार प्रारम्भ से ही किया जा रहा है।

हजार 705 विंटल धान के उटाव का इंतजार किया जा रहा है। प्रारम्भ में राशन दुकानों की जरूरतों को पूरा करने के लिए स्थानीय मीलरों से धान का उटाव कराया गया था। स्थानीय जरूरतें पूरा होने के बाद अधिकारी लम्बे समय तक शासन के निर्देश का इंतजार करते रहे। शासन के निर्देश पर रायपुर, दुर्ग एवं धमतरी के मिलर्स को

अमलमिट्टी में फर्जी खरीदी

जिला सहकारी बैंक के अनुसार उपार्जन केन्द्र अमलमिट्टी में 1440 विंटल धान शेष बचा है वहीं विपणन अधिकारी के अनुसार सरगुजा के सभी केन्द्रों में संग्रहित धान का उटाव कर लिया गया है। कलेक्टर के निर्देश पर पूर्व में संयुक्त टीम ने अमलमिट्टी केन्द्र में संग्रहित धान का मौखिक सत्यापन किया था। सत्यापन में 1440 विंटल धान कम मिला था। फर्जीबाई उजागर होने के बाद मामले में एफआईआर भी दर्ज कराई गई है। समिति प्रबंधक द्वारा बाद में धान की व्यवस्था कर संग्रहण दिखाया जा रहा है।

नहीं हुई है अधिक वर्षा

हर सप्ताह टीएल की बैठक में धान उटाव की चर्चा होती है। बैठक में संबंधित विभागों से धान के शीघ्र उटाव के लिए लगातार पत्राचार कर रहा है। प्रशासन द्वारा स्थानीय मिलरों से शेष बचे धान का उटाव कराने का आश्वासन दिया गया है। जुलाई के प्रथम सप्ताह में संपूर्ण धान का उटाव कर लिया जाएगा। अभी धान खराब होने योग्य वर्षा नहीं हुई है।

राजेश पाण्डेय एडिशनल सीईओ, कोऑपरेटिव बैंक संग्रहित धान के उटाव का डीओ जारी किया गया। बाहर के मिलरों द्वारा कछुआ गति से संग्रहित धान का उटाव करने के कारण दो महीने से अधिक समय गुजरने के बावजूद उटाव पूरा नहीं हो सका है। अब अधिकारी स्थानीय मीलरों से शेष बचे धान का उटाव करने का दावा कर रहे हैं।

शिक्षक उपस्थिति पंजी में किया गया फर्जी हस्ताक्षर, बीईओ से शिकायत

हरिभूमि न्यूज ►► सोनगरा

शासकीय प्राथमिक शाला बगडा में पदस्थ शिक्षक लंकेश्वर राम व श्रीमती संगीता सेठ द्वारा शिक्षक उपस्थिति पंजी में एक-दूसरे का अनुपस्थिति दिवस पर फर्जी हस्ताक्षर लगातार उपस्थित दर्ज करते थे। घटना की शिकायत गांव के ही विकास कुमार तिवारी ने विकासखंड शिक्षा अधिकारी से की थी।

फर्जी हस्ताक्षर की शिकायत पर पंचायत पदाधिकारियों द्वारा करने के दौरान पृष्ठ हुआ कि 17 फरवरी से 19 फरवरी तक फर्जी हस्ताक्षर किया गया था। जिस पर शिक्षक उपस्थिति पंजी का अवलोकन हेतु मांगा गया तो उक्त दिवस पर सहायक शिक्षक संगीता सेठ अनुपस्थित थी। जिसके स्थान पर लंकेश्वर राम द्वारा हस्ताक्षर किया गया था। फर्जी हस्ताक्षर पर सफेदी लगा दिया गया। उक्त दिनांक पर सहायक शिक्षक संगीता सेठ अनुपस्थित थीं। बावजूद इसके उनका संपूर्ण माह का वेतन कैसे आहरण हुआ जबकि पंजी की फोटो कॉपी उपलब्ध है। शिक्षकों द्वारा नई पंजी मार्च से बनाकर हस्ताक्षर की जा रही है तथा पुरानी पंजी को विलोपित कर दिया गया है। जिसकी जानकारी अधिकारियों को दी जा चुकी है। इस कृत्य का जानकारी प्रधानपाठक रामदेव सिंह को भी थी, परंतु फिर भी उनके द्वारा उच्च कार्यालय को जानकारी प्रेषित नहीं किया गया। ग्राम पंचायत बगडा



निवासी विकास कुमार तिवारी ने विकास खंड शिक्षा अधिकारी से शिकायत देकर मांग किया है कि शासकीय प्राथमिक शाला बगडा का शिक्षक उपस्थिति पंजी शैक्षणिक सत्र जून से वर्तमान माह तक का अवलोकन कर दोषी शिक्षकों के ऊपर उचित कार्रवाई एवं सहायक शिक्षक संगीता सेठ को परिशिखा अवधि में हैं, उन्हें उक्त दिवस का फर्जी हस्ताक्षर कर वेतन निकालने के आरोप में निलंबन अथवा बर्खास्त किया गया।

जांच कर कार्रवाई की जाएगी

फर्जी हस्ताक्षर करने की शिकायत मिली है। शिकायत संलग्न कर दिया गया है। आगे की जांच कर कार्रवाई की जाएगी।

-मन्जू धुव विकासखंड शिक्षा अधिकारी प्रतापपुर

अवैध संबंध से नाराज पत्नी ने पति पर हमला कराने की बनाई थी योजना

हरिभूमि न्यूज ►► विश्रामपुर

चार दिवस पूर्व मध्यरात्रि में लटोरी निवासी व्यवसायी पिता पुत्र पर मध्य रात्रि में तलवार से प्राण घातक हमला करने के आरोपियों को पुलिस ने गिरफ्तार कर लिया है।

पुलिस ने बताया कि गत 26 जून को लटोरी ग्राम निवासी संजय अग्रवाल ने लटोरी चौकी में रिपोर्ट दर्ज कराई कि 25-26 जून की दरम्यानी रात्रि में करीब 1.15 बजे 2 अज्ञात व्यक्ति घर में डकैती करने के नियत से घुसे, तब उनकी आइट व टाच की रौशनी से व्यवसायी की नंद खुली तो आवाज लगाने पर एक व्यक्ति ने तलवार से प्राण घातक प्रहार कर दिया, हल्ला होने पर इसके पिता सुभाष अग्रवाल भी उठकर बाहर आए तथा प्रहार करने



वाले बदमाश को डण्डा से मारे, तब एक अन्य व्यक्ति इसके पिता पर तलवार से प्रहार कर दिया इस दौरान चिल्लाने की आवाज सुनकर पास के फौजी दाबा से कुछ लोग इनके घर तरफ आने लगे तो हमलावर दोनों व्यक्ति वहां से भाग गए। दोनों हमलावर व्यक्ति चेहरे में गमछा बांधे थे जिस कारण उन लोगों को पहचान नहीं पाए। अज्ञात हमलावर

प्रधानमंत्री आवास का कार्य जल्द पूर्ण कराएं : सीईओ

हरिभूमि न्यूज ►► सूरजपुर

जिला पंचायत सभा कक्ष में पीएमएवाई, मनरेगा, स्वच्छ भारत मिशन व एनआरएलएम की समीक्षा बैठक की गई। बैठक में संबंधित अधिकारियों को जिला पंचायत सीईओ कमलेश नंदनी साहू द्वारा कार्य प्रगति को लेकर आवश्यक दिशा निर्देश दिए गए।

अधिकारी जिला पंचायत कमलेश नंदनी साहू की अध्यक्षता में जिले के सभी 6 जनपद पंचायतों का विस्तृत समीक्षा की गई। जिले को वित्तीय वर्ष 2016-23 तक 37,568 आवासों की स्वीकृति प्राप्त है, जिसमें से आज तक 34,444 आवास पूर्ण हो चुके हैं तथा 3124 आवास अभी भी पूर्णता हेतु लंबित है। इनमें से 1098 हितग्राहियों ने प्रथम किस्त की राशि लेने के पश्चात प्लिथ तक का कार्य नहीं किए है। 1058 हितग्राहियों ने दो किस्त की राशि लेने के पश्चात तब स्तर तक का काम नहीं करा रहे है और 599 आवास के हितग्राहियों ने तृतीय किस्त तक की राशि लेने के पश्चात

आवासों को 31 जुलाई तक पूर्ण करने के निर्देश दिए गए हैं। जिसके तहत आगामी 4 सप्ताह का प्रत्येक सप्तर अधिकारी तथा मनरेगा टीए से लक्ष्य लिया गया। बैठक में सभी मुख्य कार्यपालन अधिकारी जनपद पंचायत, अनुविभागीय अधिकारी ग्रामीण यांत्रिक सेवा, कार्यक्रम अधिकारी मनरेगा, उप अभियंता आरईएस, पीडब्ल्यूडी, डबल्यू आरडी, पीडब्ल्यूडी, पीएमजीएसवाई, एमएमजीएसवाई, तकनीकी सहायक मनरेगा तथा आवास योजना के जिला समन्वयक, सहायक प्रोग्रामर, विकासखंड समन्वयक, तकनीकी सहायक उपस्थित रहे।



नशीले सिरप के साथ पकड़ा गया युवक, गया जेल

हरिभूमि न्यूज ►► प्रतापपुर

नशीली सिरप लेकर ग्राहक तलाश रहे युवक को प्रतापपुर पुलिस ने गिरफ्तार किया है। पुलिस ने आरोपी के पास से 35 सौ कीमत के 10 नगर नशीली सिरप जब्त किया। पुलिस ने आरोपी के विरुद्ध एनपीएस के तहत अपराध दर्ज कर न्यायालय पेश किया जहां से उसे जेल भेज दिया गया है।

करी निवासी योगेन्द्र गुप्ता आ. कन्हई साव को संदेह के आधार पर पकड़ा। पुलिस ने युवक की तलाशी ली तो उसके पास से 35 सौ कीमत की 10 नगर नशीली सिरप बरामद किया। पूछताछ में युवक ग्राहक की तलाश करने की बात बताई। पुलिस ने नशीले सिरप को जब्त कर युवक के विरुद्ध धारा 21 (सी) एनडीपीएस एक्ट के तहत अपराध दर्ज कर न्यायालय पेश किया जहां उसे जेल भेज दिया गया है। कार्रवाई में थाना प्रभारी लक्ष्मण सिंह धुवे, एसआई हीरालाल साहू, प्रधान आरक्षक रजनीश त्रिपाठी, मनोज केरकेटा, राहुल गुप्ता, आरक्षक अवधेश कुशवाहा, इन्द्रजीत सिंह, राजेश तिवारी, हरिचंद दास, वीरेंद्र कुजूर, भीमेश आर्मा व राजू एक्का सक्रिय रहे।

जानकारी के अनुसार क्षेत्र में गश्त कर रहे प्रतापपुर पुलिस को मुखबिर से सूचना मिली कि ग्राम चमनपुर की ओर से एक युवक पैदल बड़ी संख्या में नशीली सिरप लेकर बिक्री करने के शिवपुर की ओर आ रहा है। सूचना पर पुलिस ने ग्राम खजुरी-शिवपुर चौराहा के समीप चलगली थाना अंतर्गत ग्राम



100 नग नशीले इंजेक्शन के साथ दो युवक गिरफ्तार

हरिभूमि न्यूज ►► अम्बिकापुर

गांधीनगर पुलिस ने अवैध रूप से नशीला इंजेक्शन बिक्री करने के मामले में दो आरोपियों को पकड़ा है। आरोपियों के पास से 100 नग प्रतिबंधित इंजेक्शन बरामद किया गया है जिसकी कीमत 50 हजार रुपए आंकी जा रही है। बताया जा रहा है कि 28 जून को टाउन पेट्रोलिंग के दौरान कन्या परिसर रोड पर दो युवक झोला में सामान लेकर घूम रहे थे और पुलिस को देखते ही भागने लगे।

20 वर्षीय रोहित मालाकार के रूप में की गई। आरोपियों की तलाश के दौरान उनके पास से झोला में रखा 100 नग नशीला इंजेक्शन बरामद किया गया। जब्त इंजेक्शन की कीमत लगभग 50 हजार रुपए आंकी गई है। पूछताछ में आरोपियों ने अवैध रूप से नशीला इंजेक्शन की तस्करी करने की बात स्वीकार की। पुलिस ने आरोपियों को धारा 22 (सी) एनडीपीएस एक्ट के तहत गिरफ्तार किया है। इस कार्रवाई में थाना प्रभारी गांधीनगर प्रदीप जायसवाल, सउनि विनय सिंह, आरक्षक अतुल सिंह, उमाशंकर साहू, वृजेश राय, अरविंद उपाध्याय, सत्यम, घनश्याम देवांगन एवं साइबर सेल से आरक्षक मनीष सिंह शामिल रहे।

आशंका के आधार पर पुलिस ने संदिग्धों को घेराबंदी कर पकड़ा गया। युवकों की पहचान गंगापूर नालापारा निवासी 23 वर्षीय सूरज उर्फ रोहित दोहरे, भट्टापारा निवासी

अवैध रूप से शराब बेचने के मामले में पुलिस ने की कार्रवाई

राजपुर। क्षेत्र में नशे के अवैध कारोबार को लेकर पुलिस ने कड़ी कार्रवाई की है। पुलिस ने जांच कार्रवाई के दौरान अलख डीहा स्थित दाबा संचालक 55 वर्षीय गंगा प्रसाद आ. रामधारी यादव के दाबे से 3 लीटर महुआ शराब जब्त किया है। वहीं बधिया निवासी 28 वर्षीय दीपक पांडेय आ. रामलखन पांडेय के पास से 3.435 लीटर गोल्डन गोवा सहराब जब्त किया गया है। कार्रवाई में थाना लटोरी को गिरफ्तार किया गया।

उक्त कार्यवाही में चौकी प्रभारी लटोरी विराट विशी, प्रधान आरक्षक विशाल मिश्रा, सुशील मिश्रा, पिंगल मिंज, भीखराम भगत, आरक्षक नंदकिशोर राजवाड़े, इस्तयाक अहमद, अम्बिका मरावी, शोभनाथ कुशवाहा, महिला आरक्षक मुनेश्वरी पैकरा सक्रिय रहे।

लाठी से हमला कर युवक की हत्या आरोपी को आजीवन कारावास

अम्बिकापुर। डडे से हमला कर युवक की हत्या करने के मामले में कोर्ट ने अपना फैसला सुनाया है। प्रथम सत्र व्यापारीश ने आरोपी युवक को आजीवन कारावास की सजा सुनाई है। बता दें कि लखनपुर थाना अंतर्गत वाम लहपट्टा निवासी अजय कुमार राजवाड़े आ. शिवप्रकाश राजवाड़े का शव 17 नवम्बर 2021 को लहपट्टा अस्पताल के पीछे सड़क किनारे मिला था। प्राथमिक जांच में यह बात सामने आई थी कि युवक का मोबाइल फोन 15 नवम्बर को गुम हो गया था जबकि 16 नवम्बर को दोपहर 3.30 बजे वह घूमने के लिए निकला था लेकिन वापस घर नहीं लौटा। अगले दिन युवक का खून से सना शव बरामद किया गया। इस मामले में जांच उपरति पुलिस ने लहपट्टा निवासी 24 वर्षीय सत्यनारायण राजवाड़े उर्फ सुब्बू राजवाड़े आ. रामलखन राजवाड़े को गिरफ्तार किया था। पूछताछ में यह बात सामने आई थी कि आरोपी व मृतक के बीच किसी युवती को लेकर विवाद हुआ था और जब अजय कुमार राजवाड़े जाने लगा तो पीछे से आरोपी सत्यनारायण ने लाठी से हमला कर दिया था। सिर पर लाठी से किए गए प्रहार से युवक की मौत हो गई थी।



यादगार किरदारों के लिए गंभीरता जरूरी : नवाजुद्दीन

नई दिल्ली। साल 2018 में मशहूर निर्देशक संजय लीला भंसाली की फिल्म 'पद्मावत' रिलीज हुई थी। इस फिल्म में रणवीर सिंह ने अलाउद्दीन खिलजी का ऐतिहासिक किरदार निभाया था। अभिनेता ने बताया था कि इस किरदार को निभाने के लिए डार्क जोन में चले गए थे और अकेले रहने लगे थे, जिस वजह से इस किरदार का उन पर गहरा असर हुआ

था। उनके इस बयान को अभिनेता प्रशांत नारायणन ने झूठ और बकवास करार दिया था, जिसपर अब नवाजुद्दीन सिद्दीकी ने रणवीर का समर्थन करते हुए बिना नाम लिए प्रशांत नारायणन के बयान को गैर-जिम्मेदाराना बताया है। उन्होंने कहा कि इस तरह के किरदार तभी जीवन्त होते हैं, जब कोई अभिनेता गंभीरता से इन किरदारों को निभाता है।

लाइफ़ Style

श्रद्धा

अमिताभ की तारीफों के बांधे पुल

एजेसी ► मुंबई

फिल्म में अमिताभ बच्चन के अभिनय और उनके किरदार पर दर्शक काफी प्यार लुटा रहे हैं। इस कड़ी में अब अभिनेत्री श्रद्धा कपूर का नाम भी शामिल हो गया है। हाल में ही उन्होंने अपने इंस्टाग्राम अकाउंट पर बहुचर्चित फिल्म 'कल्क 2898 एडी' की समीक्षा की है। इस दौरान महानायक अमिताभ बच्चन की काफी तारीफ की है। इस वक्त पूरे देश में 'कल्क 2898 एडी' को लेकर चर्चा हो रही है। ऐसे में श्रद्धा कपूर भी इस फिल्म को देखे बिना नहीं रह पायीं और फिल्म देखने के बाद उन्होंने सोशल मीडिया के जरिए अपनी प्रतिक्रिया जाहिर की। उन्होंने लिखा, 'क्या उत्तर, क्या दक्षिण, क्या पूर्व, क्या पश्चिम। सारा सिनेमा एक तरफ।' अगली स्लाइड में उन्होंने फिल्म से बिग बी की एक तस्वीर साझा करते हुए आग और सैल्यूट इमोजी के साथ लिखा, 'अमिताभ बच्चन एक तरफ।' इसके अलावा पोस्ट के कैप्शन में अभिनेत्री ने अमिताभ बच्चन को टैग करते हुए लिखा, 'आप अपने आप में ही एक सिनेमैटिक यूनियर्स हैं।' उनके पोस्ट से जाहिर है कि फिल्म में अमिताभ बच्चन के अभिनय ने उनका दिल जीत लिया है। श्रद्धा कपूर हिंदी ने अब तक के करियर में वह कई शानदार फिल्मों का हिस्सा रही है।

'कल्क 2898 एडी' फिल्म हाल में ही सिनेमाघरों में रिलीज हुई है। फिल्म को दर्शकों की सकारात्मक प्रतिक्रिया मिल रही है। बॉक्स ऑफिस पर हुई फिल्म की कमाई बताती है कि फिल्म दर्शकों को काफी पसंद आ रही है। इस फिल्म को दर्शकों के अलावा फिल्मी हस्तियों से भी सकारात्मक प्रतिक्रिया मिल रही है।



हॉलीवुड मसाला

इनसाइड आउट-2 का दबदबा कायम



लॉस एंजलिस। एनिमेटेड फिल्म इनसाइड आउट 2 का बॉक्स ऑफिस पर धमाल जारी है। डिज्नी/पिक्सर की यह फिल्म दुनियाभर में धमाकेदार कमाई कर रही है। गुरुवार तक इस फिल्म ने वैश्विक स्तर पर 86.31 करोड़ डॉलर का कलेक्शन कर लिया। कमाई के मामले में इसने अपनी मूल फिल्म को भी पीछे छोड़ दिया है। इनसाइड आउट ने 85.9 करोड़ रुपए का बिजनेस किया था। वहीं, इसके सौकल ने रिलीज के सिर्फ 16 दिनों में ही यह कारनामा कर दिखाया है।



यौन उत्पीड़न के आरोप में तीन साल की मिली सजा

लॉस एंजलिस। फ्रांस के राष्ट्रीय फिल्म बोर्ड के अध्यक्ष डोमिनिक बाउटोनेट को अपने गॉडसन पर यौन उत्पीड़न के आरोप में दोषी पाए जाने के बाद तीन साल की जेल की सजा दी गई है। इसमें वह एक साल हिरास्त में रहेंगे। इसके अलावा उन्हें फ्रांस के राष्ट्रीय सिनेमा केंद्र (सोफनसी) के प्रमुख के पद से भी इस्तीफा देना पड़ा है। स्थानीय मीडिया रिपोर्ट्स के मुताबिक, डोमिनिक बाउटोनेट को जेल में समय नहीं बिताना पड़ेगा, लेकिन उम्मीद है कि वह हिरास्त के एक साल तक इलेक्ट्रॉनिक बैस्लेट के साथ घर में नजरबंद रहेंगे। डोमिनिक बाउटोनेट ने हमेशा इन आरोपों से इनकार किया है। उन्होंने अदालत से बाहर निकलते समय अपनी बेगुनाही की पुष्टि की थी। इसके साथ ही कहा था कि वे फेसले और सजा के खिलाफ अपील करेंगे।



दस साल के शुद्ध प्रेम का जश्न

मुंबई। बॉलीवुड अभिनेत्री तब्बू इन दिनों अपनी आगामी फिल्म 'औरों में कहां दम था' को लेकर सुर्खियों में बनी हुई हैं। इस फिल्म में वह अजय देवगन के साथ नजर आएंगी। ये फिल्म 5 जुलाई को सिनेमाघरों में दस्तक देने के लिए तैयार है। अपनी शानदार अदाकारी के लिए जानी जाने वाली अभिनेत्री ने सोशल मीडिया पर अपने पेट डॉग चिन्नु के लिए दिल छू लेने वाला एक नोट लिखा है। '29 जून 2014 को एक गर्म और उमस भरे दिन मैं चिन्नु घर आया। वह एक छोटे से बिंदु की तरह दिख रहा था, जो बाद में मेरे परिवार और दोस्तों के बीच शामिल हो गया। दस साल के शुद्ध प्रेम का जश्न मनाया, हंसी और आंसू बांटना, बगीचे में टहलना, अपनी भौंकने की आवाज से बड़े-बड़े प्यारे जानवरों को डराना और भी बहुत कुछ। इसके साथ ही उसे सभी से मिल रहे प्यार का जश्न मनाया।



'कल्क 2898 एडी' की जमकर तारीफ की

मुंबई। फिल्म 'कल्क 2898 एडी' को देखकर फिल्मी सितारे अपने प्रतिक्रिया दे रहे हैं। शनिवार को सुपरस्टार रजनीकांत ने भी फिल्म देखने के बाद जमकर तारीफ की है, साथ ही दूसरे पार्ट के प्रति उत्साह जातया है। अमिताभ बच्चन, प्रभास, दीपिका पादुकोण और कमल हासन की फिल्म 'कल्क 2898 एडी' सिनेमाघरों में लगी हुई है। ओपनिंग डे पर फिल्म को दर्शकों की अच्छी प्रतिक्रिया मिली। दर्शकों के साथ-साथ फिल्मी सितारे भी इस फिल्म को देखने के बाद अपनी प्रतिक्रिया दे रहे हैं। हाल ही में अभिनेता रजनीकांत ने इस फिल्म को देखने के बाद तारीफ की है। उन्होंने सोशल मीडिया प्लेटफॉर्म एक्स हेंडल से पोस्ट साझा की है। 'फिल्म 'कल्क 2898 एडी' देख ली है। और वाह! क्या शानदार फिल्म है।

टीवी मसाला

जूही ने 'विद लव, आप की सैयारा' नाटक के साथ बनाया रिकॉर्ड...



चिराग-दीपिका की अनोखी प्रेम कहानी

मुंबई। स्टार प्लस अपने दर्शकों के लिए कई दिलचस्प मजेदार टीवी शोज पेश करता रहता है। ऐसे टीवी शोज जो अपनी कहानी से लोगों के दिलों में खास जगह बना लेते हैं। ऐसे ही मनोरंजक टीवी सीरियल्स के लिए प्रसिद्ध है स्टार प्लस। स्टार प्लस के पास शो की एक अद्भुत श्रृंखला है, जिसका उद्देश्य न केवल मनोरंजन करना है बल्कि संकट बनाना भी है। इस सूची में कई टीवी सीरियल्स शामिल हैं, जैसे आज के समय में सभी का पसंदीदा टीवी शो 'अनुपमा', 'गुम है किसी के प्यार में', 'ये रिश्ता क्या कहलाता है', 'उड़ने की आशा', 'माटी से बंधी डोर', 'झनक' और 'ये है चाहतें'। ये सभी टीवी सीरियल्स फैमिली ड्रामा, रोमांच और रोमांस से भरे हुए हैं। ये सभी टीवी धारावाहिक दर्शकों को बेहद पसंद हैं। अब इसी कड़ी में एक और टीवी सीरियल जुड़ने जा रहा है। स्टार प्लस अपने दर्शकों के लिए एक और रोमांच और रोमांस से भरा टीवी सीरियल लेकर आ रहा है, जिसका नाम है 'दिल को तुमसे प्यार हुआ'। यह शो पूरी तरह से एक प्रेम कहानी पर आधारित है। इस टीवी शो में अदिति त्रिपाठी (दीपिका की भूमिका) और अक्षित सुखिया (चिराग की भूमिका) मुख्य भूमिका में नजर आएंगे।

दर्शकों को गुदगुदाने वापस आ रहे हैं जाकिर

नई दिल्ली। कॉमेडियन जाकिर खान आज किसी पहचान के मोहताज नहीं हैं। उन्होंने अपनी बहुमुखी प्रतिभा से काफी लोकप्रियता हासिल करने के साथ-साथ अपने फैसले के दिल में स्थायी तौर पर जगह बना ली है। वह एक लोकप्रिय भारतीय कॉमेडियन, लेखक, कवि के साथ-साथ एक अच्छे अभिनेता भी हैं। वह साल 2012 में कॉमेडी सेंटरल की एक कॉमेडी प्रतियोगिता जीत कर चर्चा में आए थे। इसके बाद उन्होंने कभी पीछे मुड़कर नहीं देखा। जाकिर खान एक बार फिर से दर्शकों के दिल पर राज करने आ रहे हैं। वह जल्द ही सोनी एंटरटेनमेंट टेलीविजन पर प्रसारित होने वाले अपने नए शो 'आपका अपना जाकिर' के साथ छा जाने को तैयार हैं। शो में दर्शकों को उनकी हंसी, शायरी और जिदगी से जुड़े दिलचस्प वाक्यों और नुस्खे देखने को मिलेंगे।



मुंबई। राज बब्बर और नादिरा बब्बर की बेटी व अभिनेत्री जूही बब्बर ने एक उपलब्धि हासिल की है। उनका चर्चित नाटक 'विद लव, आप की सैयारा' ने शतक लगा दिया है। शुक्रवार 28 जून को इस नाटक का 100वां शो दिखाया गया। बेटी को इस उपलब्धि में पिता राज बब्बर भी शामिल हुए। उनके अलावा जूही बब्बर के हमसफर व अभिनेता अनूप सोनी भी नजर आए। इनके अलावा और भी कई हस्तियां शो देखने पहुंचीं। जूही बब्बर ने 'विद लव, आप की सैयारा' नाटक के 100 शो पूरे होने की खुशी को सौ महिलाओं के साथ सेलिब्रेट किया। इस खास अवसर पर चर्चित अभिनेत्री तापसी पन्नू, नंदिता दास, रसिता जोशी सहित टीवी की चर्चित अभिनेत्री सौम्या टंडन भी शामिल हुईं।

आए। इनके अलावा और भी कई हस्तियां शो देखने पहुंचीं। जूही बब्बर ने 'विद लव, आप की सैयारा' नाटक के 100 शो पूरे होने की खुशी को सौ महिलाओं के साथ सेलिब्रेट किया। इस खास अवसर पर चर्चित अभिनेत्री तापसी पन्नू, नंदिता दास, रसिता जोशी सहित टीवी की चर्चित अभिनेत्री सौम्या टंडन भी शामिल हुईं।



अमी शादी नहीं करेंगे जैस्मिन व अली!

नई दिल्ली। जैस्मिन भसीन और अली गोनी टीवी की सबसे प्यारी जोड़ियों में से एक हैं। वह काफी समय से एक दूसरे के साथ हैं। दोनों से अक्सर उनकी शादी के बारे में सवाल पूछे जाते हैं और तरह-तरह की अटकलें लगाई जाती हैं। अब अभिनेत्री जैस्मिन भसीन ने अपनी शादी की कसर संकेत दिए हैं। उन्होंने कहा है कि वे जल्दी शादी के बंधन में नहीं बंध सकती हैं। दरअसल, हाल ही में एक साक्षात्कार के दौरान जब उनसे उनकी शादी के बारे में पूछा गया तो उन्होंने कहा कि जब मन करेगा तब वो ऐसा करेंगे। उन्होंने यह भी साझा कि फिल्माहाल दोनों अपने-अपने काम में व्यस्त हैं। रिपोर्ट्स के मुताबिक साक्षात्कार के दौरान जैस्मिन ने कहा कि शादी को लेकर उन दोनों ने अभी कोई योजना नहीं बनाई है। उन्होंने कहा कि उन्होंने कभी बैठकर ये योजना नहीं बनाई की वो इसे कल या परसो कर लें। जब उनका मन करेगा तब शादी कर लेंगे।

'सोहनी महिवाल' के लिए अनुपमा देशपांडे को मिला फिल्मफेयर पुरस्कार

स्क्रेच सुनने के बाद आशा मोसले ने कहा, इसी आवाज में रहेगा फिल्म में ये गाना

मुंबई। हिंदी सिनेमा की शीर्ष गायिकाओं में शुमार आशा मोसले की आत्मकथा के विमोचन पर जिस अंदाज में गायक सोनू निगम ने उनका अभिनंदन किया, वह एक मिसाल है। आशा मोसले को उनकी बाद की पीढ़ी के गायकों का खूब प्यार और सम्मान मिला है और इसे हासिल करने के लिए आशा मोसले ने बरसों तक कड़ी मेहनत की है। आशा मोसले को हिंदी सिनेमा में एक बेरोस और विदास शिल्पियत के तौर पर जाना जाता है, लेकिन क्या आपको पता है कि आशा मोसले की बढौलत ही गायिका अनुपमा देशपांडे का करियर चमका था और उन्हें फिल्म 'सोहनी महिवाल' के लिए फिल्मफेयर पुरस्कार भी मिला।

अनु मलिक की बदली तकदीर फिल्म 'सोहनी महिवाल' का एक सुपरहिट गाना है, सोनी चनाब दे किनारे। आनंद बक्षी ने यूं लगता है कि जैसे अपना दिल उड़ेल दिया हो इस गाने में। अनु मलिक ने भी ये गाना इसकी पूरी पंजाबियत के साथ कंपोज करके अपने पिता सरदार मलिक का नाम रोशन किया। गाने की धुन तैयार होने के बाद आशा मोसले को जब मौका मिला तो वह आई गाना रिकॉर्ड करवाए। गाने का मूड समझाने के लिए उन्हें इसका स्क्रेच सुनाया गया, इसे सुनकर ही आशा मोसले को ये गाना डब करना था। आशा ने जैसे ही गाने का मुखड़ा सुना, उन्होंने आंखें मूंद लीं। पूरा गाना सुनने तक वह यूं ही बैठी रहीं। अनु मलिक परेशान। कहीं गलती तो नहीं हो गई। गाना यही रहेगा लेकिन, स्क्रेच सुनने के बाद आशा मोसले ने जो कहा उसकी मिसाल अभी और कई पीढ़ियों तक दी जाती रहेगी। उन्होंने कहा कि इस स्क्रेच को ही फिल्म के साउंडट्रैक में फाइनल सॉनग समझकर शामिल कर लो। इस गायिकी से बेहतर गाना बहुत मुश्किल है। स्क्रेच वाला गाना ही फिल्म में इस्तेमाल हुआ और इसी गाने के लिए उमरगती गायिका अनुपमा देशपांडे को मिला उनके करियर का पहला बेस्ट फॉर्मेल सिंगर फिल्मफेयर अवार्ड।



राजेश खन्ना के साथ बननी थी 'सोहनी महिवाल'

आर. सिर्फ अनुपमा देशपांडे ही क्यों ये फिल्म तो इसके हीरो, हीरोइन और यहां तक कि इसकी सौन्धियर हीरोइन तक के लिए रचित का ऐसा ही खेल रही। गिनती के लोगों को ही पता होगा कि फिल्म 'सोहनी महिवाल' बननी थी उस समय के सुपरस्टार राजेश खन्ना के साथ। बी आर चोपड़ा उन दिनों पंजाब पहुंचे हुए थे अपनी फिल्म 'कर्म' की शूटिंग करने। वहीं उनकी 'सोहनी महिवाल' पर पंजाबी में एक फिल्म बनाने का आइडिया आया। राजेश खन्ना से उन्होंने जिक्र किया तो वह भी चकल उठे। रुम्मानियत के राजकुमार को ऐसी ही एक कहानी बेसबी से इंतजार भी था। फिर फोन गया नीतू सिंह के पास तो वह भी झट से तैयार हो गईं। बी.आर. चोपड़ा ने वहीं आनन-फानन अगले दो तीन दिन में फिल्म 'सोहनी महिवाल' बनाने का ऐलान कर दिया।

कुमार गौरव को ऑफर हुई थी फिल्म फिल्म 'सोहनी महिवाल' भारत और रूस के बीच सिनेमा को लेकर हुए सम्झौते के रहल बनने वाली दूसरी फिल्म थी। निदेशक उमेश मेहरा ने इस फिल्म को हिंदी में निर्देशित किया और रूसी भाषा में इसे निर्देशित करने का जिम्मा संगाला थालती फेजोरेव ने। फिल्म में महिवाल का किरदार पहले पहल कुमार गौरव को ऑफर हुआ। कुमार गौरव की 'लव स्टोरी' रिलीज हो चुकी थी और उनके करियर की कमान उन दिनों उनके पिता और जुबली कुमार के नाम से मशहूर रहे राजेंद्र कुमार के हाथों में थी। इंडो रशियन प्रोजेक्ट देख राजेंद्र कुमार ने उमेश मेहरा से खाली मोटी रकम मांग ली और, कुमार गौरव के हाथ से फिल्म निकल गई। इसके बाद उमेश मेहरा ने राज कपूर के बेटे राजीव कपूर को फिल्म में लेने का मन बनाया लेकिन वह 'राम तेरी गंगा मैली' के लिए अपनी तमाम तारीखें दे चुके थे। फिल्म का जिक्र इसके बाद धर्मद के सामने हुआ तो उन्होंने महिवाल के किरदार के लिए अपनी देओल को लेने के बात कही। रूसी देओल को महिवाल का किरदार पसंद आया और उन्होंने हां में कर दी।

खबर संक्षेप

45 लीटर अवैध शराब जब्त

रायगढ़। सारंगढ़ जिले में कोसीर पुलिस को मुखबरी की सूचना पर कार्रवाई करते हुए ग्राम सिंघनपुर में स्थित एक घर में छापेमारी कार्रवाई करते हुए 45 लीटर अवैध शराब जब्त किया है। इस संबंध में मिली जानकारी के अनुसार पुलिस को मुखबरी से सूचना मिली कि ग्राम सिंघनपुर का बंशीलाल यादव अपने कब्जे घर पर छिपी अवैध शराब बिक्री करने हेतु रखा है। इस सूचना पर पुलिस टीम ने मौके पर पहुंच कर घेराबंदी कर छापेमारी कार्यवाही की। वहीं आरोपी बंशीलाल यादव पिता झालर यादव उम्र 38 साल निवासी सिंघनपुर के कब्जे से कुल 45 लीटर महुआ शराब को जब्त करते हुए आरोपी के गिरफ्तार लिया है।

एनएनएम की रिटायरमेंट पर दी गई विदाई

पुसौर। सामुदायिक स्वास्थ्य केंद्र पुसौर में एनएनएम के पद पर लगातार 36 वर्ष तक सेवा दिए एम एम पटनायक बीते शनिवार को सेवा निवृत्त हुए इस अवसर पर पुसौर स्वास्थ्य परिवार के साथ साथ जिला स्वास्थ्य अधिकारी डा. बीके चंद्रवंशी भी मौजूद रहे। जिन्होंने इनके कार्यकाल की सराहना करते हुए पुष्प गुच्छ व स्मृति चिन्ह देकर स्वस्थ और दीर्घायु होने की शुभकामनाएं दी। उक्त सेवा निवृत्त कार्यक्रम स्थानीय मंगलभवन में खंड चिकित्सा अधिकारी डा. विनोद नायक, डा. दिनेश नायक, डा. रजनी नायक, नेत्र अधिकारी रामेश्वर पटेल, स्वास्थ्य सहायक आशीष कसेर, उधव पटेल, बीपीएम नवीन शर्मा सहित अन्य स्टाफ के व्यवस्था में आयोजित हुआ। जिसमें नगर अध्यक्ष रितेश थवाईत, पूर्व नगर अध्यक्ष किशोर कसेर उपाध्यक्ष मोहित सतपथी, नेता प्रतिपक्ष उमेश साव, पूर्व पार्षद बैकुण्ठ गुप्ता, घनश्याम पटेल, दधिबामन साव, जगन्नाथ प्रधान सहित अन्य लोगों की उपस्थिति रही।

टी-20: दिखा दीवाली का माहौल, आतिशबाजी के साथ बांटी मिठाई भारत की जीत का जश्न मनाने आधी रात सड़कों पर उतरे लोग



भारत की जीत के बाद शहर के चौक पर तिरंगा लेकर खुशी व्यक्त करते बच्चे।



पटाखों और आतिशबाजी के साथ झूमते युवक।

हरिभूमि न्यूज ▶▶ रायगढ़

शनिवार रात 11.33 बजे भारतीय क्रिकेट टीम ने जैसे ही दक्षिण अफ्रीका पर सात रन की रोमांचक जीत हासिल की एंजेलो को जिले के गांव कस्बे व शहरों में लोग जश्न में डूब गए।

रायगढ़ में अपनी खुशी का इजहार करने हजारों लोग सड़कों पर उतर आए। पटाखे चलाए। मिठाइयां बांटी। शहर के चौराहे समेत विभिन्न

इलाकों में जमकर आतिशबाजी की गई। लोगों ने सोशल मीडिया व फोन के जरिए एक दूसरे को बधाई दी। यह सिलसिला देर रात तक चलता रहा। भारत की जीत के जश्न में महिलाएं और युवतियां भी शरीक हुईं। रोमांचक फाइनल मैच में जैसे ही भारतीय टीम जीती, शहर में हर ओर जश्न के फव्वारे फूट पड़े। लोग घरों से बाहर निकल आए और आतिशबाजी के साथ जमकर खुशी जाहिर की। शहर के विभिन्न होटल,

क्लबों में भी जश्न की धूम दिखाई दी। भारत साउथ अफ्रीका क्रिकेट मैच को लेकर शनिवार शाम को हर ओर उल्लास का माहौल था। घर घर में मैच देखने को लेकर परिवारों की भागीदारी रही। वहीं कई सार्वजनिक स्थलों पर स्क्रीन पर मैच देखने का उत्साह रहा। जश्न में ना सिर्फ क्रिकेट प्रेमियों की खुशी छलकी, वहीं हर उम्र वर्ग के लोग क्रिकेट के रंग में रंगे नजर आए। मैच की आखिरी बोल तक रोमांच बना रहा।

जैसे ही इंडियन टीम ने मैच जीता शहर में आतिशबाजी होने लगी। युवाओं में उल्लास इस कदर था कि चौराहों पर तिरंगे फहरा उठे। मैच खत्म होने के बाद दो घंटे तक उत्साह शहर की सड़कों पर देखा गया। हाथ में तिरंगा थामे निकले युवा भारत माता के जयकारे लगा रहे थे। चौराहों पर जश्न का माहौल देखते हुए पुलिस प्रशासन भी अलर्ट मोड में नजर आया।

द. अफ्रीका के रन पर प्रार्थना, नम हुई आंखें

17 साल बाद विश्व कप फाइनल में भारत पहुंचा था और इसकी जीत की प्रखल उमोद थी। लेकिन भारत की शुरुआती इंटके के बाद लोग प्रार्थना करने लगे। भारत की मजबूत स्थिति में आने पर जब अफ्रीका मैदान में बल्लेबाजी करने उतरी तो उसके भी जल्दी जल्दी विकेट गिरे। इससे निराशा दूर हुई, लेकिन दक्षिण अफ्रीका रन बटोरता रहा। एक समय ऐसा लगा भारत यह मैच गंवा बैठेगा, तब बच्चे हों या बड़े कई लोगों के आंसू निकल आए। मैच की अंतिम दो गेंदों में एक पर विकेट गिरते ही भारत की जीत तय हो गई थी। इसी के साथ लोग एक दूसरे को हार्दिक पंजा के प्रदर्शन पर हार्दिक धबाई देते हुए सड़कों पर निकल आए। क्रिकेट प्रेमियों ने मिठाइयां बांटी और जमकर आतिशबाजी की गई। आसमान पर रंगीन रोशनी छा गई।

विद्युत मंडल से हुई स्मार्ट मीटर लगाने की शुरुआत

हरिभूमि न्यूज ▶▶ रायगढ़

विद्युत मंडल द्वारा बिजली आफिस से प्री पैड मीटर लगाने की शुरुआत की गई है। बताया जा रहा है कि प्री पैड मीटर लगाने के बाद बिल वसूली की समस्या लगभग खत्म हो जाएगी।



■ जिले में 3 लाख स्मार्ट मीटर लगाना का लक्ष्य

उल्लेखनीय है कि प्री पैड मीटर लगाने के लिए विगत कई माह से बिजली विभाग द्वारा सर्वे का कार्य किया जा रहा था जो विगत अप्रैल माह में पूरा हो गया था। जिससे इसकी जानकारी उच्चाधिकारियों तक पहुंचने के बाद टेंडर प्रक्रिया भी पूरी हो गई है, जिससे इसका शुरुआत बिजली आफिस से की गई है। वहीं तीन दिन पहले ही बिजली आफिस में लगाया गया है। जिसके बाद अब बिजली विभाग के अधिकारियों व कर्मचारियों के घरों में बहुत जल्द ही लगा दिया जाएगा। इसके बाद जिले के सभी शासकीय कार्यालयों में लगोगए हालांकि अब समस्या यह भी बताई जा रही है कि शासकीय कार्यालयों का बिल को लेकर हमेशा दिक्कत रहती है, ऐसे

में अगर प्री पैड मीटर लगता है और समय से रिचार्ज नहीं होता है तो कार्यालयों में अंधेरा हो जाएगा। जिसको लेकर चर्चाओं का दौर चल रहा है। हालांकि अभी तक पुराना मीटर होने से किसी आफिस का बिल छह माह में पटता था तो किसी आफिस का बिल साल में पटता था, ऐसे में अब प्री पैड मीटर लगता है तो हर माह बिल पटाना पड़ेगा जिसको लेकर समस्या हो सकती है। वहीं अधिकारियों की मानें तो सभी उपभोक्ताओं के घरों में प्री पैड मीटर लगाने में करीब छह माह समय लग सकता है। हालांकि इसके लिए एक प्रायवेट वीनस कंपनी को ठेका दिया गया है।

रोज स्कूल आएँ और मन लगाकर करें पढ़ाई : बाखला

खरसिया। जिला शिक्षा अधिकारी बी बाखला विकासखंड खरसिया के शासकीय पूर्व माध्यमिक विद्यालय रानीसागर के निरीक्षण में औचक रूप से पहुंचे। इस दौरान विद्यालय में प्रवेश उत्सव हेतु आवश्यक तैयारी कर ली गई थी, नवागंतुक बच्चों को तिलक रोली लगाकर उनका स्वागत कराया जा रहा था। जिला शिक्षा अधिकारी के द्वारा नव आगंतुक बच्चों के माथे पर तिलक रोली लगाकर उनका विद्यालय में स्वागत किया गया। सभी छात्रों को पाठ्य पुस्तक एवं गणवेश का वितरण जिला शिक्षा अधिकारी के द्वारा स्वयं के हाथ से किया गया। जिला शिक्षा अधिकारी के द्वारा मुख्यमंत्री महोदय के संदेश का वाचन कर सभी छात्रों को सुनाया गया साथ ही उन्हें नए शैक्षणिक सत्र की बधाई देते हुए ध्यान लगाकर लगन से अध्ययन करने का संदेश दिया गया। ईंस्पयर अवार्ड हेतु राज्य स्तर पर चयनित मॉडल



निर्माण करने वाली कक्षा 8 वीं की छात्रा अंजली नोशिया को उनके मॉडल के लिए बधाई एवं शुभकामना देकर प्रोत्साहित किया गया। पुरस्कार स्वरूप जिला शिक्षा अधिकारी के द्वारा अपनी कलम छात्रा को भेंट की गई। इस दौरान विद्यालय के प्रधान पाठक, शिक्षक शिक्षिकाएँ एवं विकास खण्ड स्तरीय समन्वयक प्रदीप कुमार साहू उपस्थित रहे।

हरिभूमि
पाठकों के लिए माह जून 2024 का बिल निम्नानुसार है

विवरण	दर	राशि
10 दिन	4.00	40.00
20 दिन	5.00	100.00
30 दिन, कुल योग=		140.00

कृपया पाठकगण माह जून 2024 के बिल का भुगतान उपरोक्तानुसार अपने एजेंट बंधु को 5 जुलाई 2024 तक जमा करें।

प्रसार प्रबंधक
हरिभूमि
गौरव पथ रिंग रोड नं. 2
बिलासपुर

अग्रसेन प्रा. आई.टी.आई
RAIGARH
Affiliated By : N.C.V.T & D.G.E.T.
New Delhi (Govt. of India)

भारतीय सेना में कार्यरत/ भूतपूर्व सैनिकों के परिवार एवं दिव्यांग छात्र-छात्राओं के लिए संपूर्ण फीस में 25 % की छूट

REGISTRATION OPEN
• **ELECTRICIAN** (2 Year (10th Pass))
• **FITTER** (2 Year (10th Pass))

उड़ीसा रोड़, काशीराम चौक के पास,
गढ़उमरिया, रायगढ़ (छ.ग.)
89595-93923 • 89595-4444

डाक्टर्स डे की सभी जिलेवासियों को हार्दिक बधाई एवं शुभकामनाएं...
डॉ. आर.एन. मंडावी
मुख्य चिकित्सा एवं स्वास्थ्य अधिकारी

डाक्टर्स डे की सभी जिलेवासियों को हार्दिक बधाई एवं शुभकामनाएं...
डॉ. सुनील भोय
BAMS
प्राथमिक स्वास्थ्य केन्द्र हाटी

डाक्टर्स डे की हार्दिक बधाई एवं शुभकामनाएं...
शगुप्ता हॉस्पिटल
तुरापारा धरमजयगढ़
डॉ. अख्तरी खुरशीद खान: महिलाओं से सम्बंधित सभी बीमारियों की जांच उपचार व सलाह
मौ. 8319939486
डॉ. खुरशीद खान: सामान्य रोगों की जांच उपचार व सलाह
मौ. 9424192192

थेलेंसिया जांच हेतु बच्चों का रजिस्ट्रेशन कराये। 0 से 40 वर्ष के लोगों का सिकल सेल ऐनिमिया का निःशुल्क जांच कराये।
डाक्टर्स डे की सभी जिलेवासियों को हार्दिक बधाई एवं शुभकामनाएं...
डॉ. बी.के. चन्द्रवंशी
जिला मुख्य स्वास्थ्य अधिकारी, रायगढ़

Happy Doctors Dar
डाक्टर्स डे की सभी जिलेवासियों को हार्दिक बधाई एवं शुभकामनाएं...
डॉ. सेतराम पैकरा
BMO घरघोड़ा

डाक्टर्स डे की हार्दिक बधाई एवं शुभकामनाएं...
लोकेश हॉस्पिटल
• मेडिसीन विभाग
• स्त्री रोग एवं प्रसूति विभाग
• बाल एवं शिशु रोग विभाग
• जनरल सर्जरी विभाग
24 घंटे आपातकालीन सेवा उपलब्ध
जनपद पंचायत के पास, बोरोंडिया पुसौर, रायगढ़ (छ.ग.),
मौ.नं. - 07762-262922, 8462853733

SHRI BALAJI METRO HOSPITAL
श्री बालाजी मेट्रो हॉस्पिटल
गर्भवती महिलाओं की खून जांच एवं सोनोग्राफी
मात्र 699/-
अधिक जानकारी के लिए संपर्क करें } पहाड़ मंदिर के पास, कौहाकुण्डा, रायगढ़ (छ.ग.)
फोन : 07762-291021, 9425570727, 7000385329